

حضرت العلامة قاضی محمد زاہد حسین مدظلہ . آمک

## صحابہ کرام رضی اللہ عنہم اور مزاج شناسی رسول صلی اللہ علیہ وسلم

صحابہ کرام رضی اللہ تعالیٰ عنہم نے سید دو عالم صلی اللہ علیہ وسلم کے ارشادات پر عمل کرنے کو ہی ایمان سمجھا تھا۔ لیکن اس سے بڑی بات یہ تھی کہ ان کے قلب و نظر میں سید دو عالم صلی اللہ علیہ وسلم کی پسندیدگی اور ناپسندیدگی ہی معیار ایمان تھی سید دو عالم صلی اللہ علیہ وسلم کے چہرہ انور، آپ کے طرز تکلم، آپ کی توجہ گرامی سے وہ اندازہ لگا لیا کرتے تھے کہ محبوب اعظم صلی اللہ علیہ وسلم کا مزاج عالی کس طرف راغب ہے۔ ذیل میں چند واقعات درج کئے جاتے ہیں۔

حضرت عمر فاروق رضی اللہ عنہ کا واقعہ | سید دو عالم صلی اللہ علیہ وسلم چند صحابہ کے ساتھ رولق افروز تھے کہ اتنے میں حضرت عرف رولق رضی اللہ عنہ توراہ کے کچھ اوراق لے آئے، اور حضور انور صلی اللہ علیہ وسلم کو وہ اوراق دکھاتے ہوئے ان کو پڑھنا شروع کیا۔ ادھر سید دو عالم صلی اللہ علیہ وسلم کے چہرہ اقدس کی رنگت میں تبدیلی آنے لگی، تو مزاج شناس سید دو عالم صلی اللہ علیہ وسلم ابو بکر صدیق رضی اللہ عنہ نے فرمایا۔

”اے عمر! تجھے تیرے خاندان والی عورتیں روئیں۔ کیا تو سید دو عالم صلی اللہ علیہ وسلم کے چہرہ اقدس کو نہیں دیکھ رہا؟“  
حضرت عمر فاروق رضی اللہ عنہ نے چہرہ انور پر نظر ڈالتے ہی کہا:-

اعوذ باللہ من غضب اللہ  
و غضب رسولہ رضینا باللہ  
ربنا و بالاسلام دیننا و محمد  
نبینا  
میں اللہ تعالیٰ کی پناہ چاہتا ہوں اللہ تعالیٰ کے  
غضب اور اس کے رسول کے غضب سے ہم  
راضی ہیں اللہ کو رب مان کر اور اسلام کو دین  
مان کر اور محمد کو نبی مان کر (صلی اللہ علیہ وسلم)

یہ سن کر سید دو عالم صلی اللہ علیہ وسلم نے ارشاد فرمایا۔

”تسم ہے اس ذات عالی کی جس کے قبضہ میں محمد (صلی اللہ علیہ وسلم) کی جان ہے اگر آج تمہارے سامنے (صاحب تورات) موسیٰ (علیہ السلام) خود بھی آجائے اور تم اسے (صاحب کتاب نبی سمجھ کر) اس کی پیروی کر لو اور مجھے چھوڑ دو تو تم یقیناً سیدھے راہ (ہدایت) سے بھٹک جاؤ گے۔ اگر وہ (آج) بھی زندہ ہوتے اور میری نبوت کا علم ہو

جاتا تو وہ بھی میری پیروی کرتے۔ (مشکوٰۃ باب الاعتصام بالکتاب والسنتہ)  
اس واقعہ سے ظاہر ہے کہ حضرت عمر فاروق رضی اللہ عنہ نے چہرہ اقدس پر ناراضگی کے اثرات دیکھتے ہی

اس عمل سے بیزاری کا اعلان فرمایا۔

سید دو عالم صلی اللہ علیہ وسلم کی ناراضگی کے اثرات چہرہ انور پر یوں ظاہر ہو جایا کرتے تھے کہ کسی نے آپ کے رخسار مبارک میں انار کا پھل چھوڑ دیا ہو۔ یعنی چہرہ مبارک سرخ ہو جاتا تھا۔ مگر صحابہ کرام نے اس سرخی کو انار کے پانی سے نشہ دے کر یہ سمجھایا کہ اس ناراضگی میں بھی رحمت ہوتی تھی۔ اس لئے کہ انار کے پانی کا رنگ تو سرخ ہے۔ مگر تاثیر ٹھنڈی ہے۔

۲۔ ابو مسعود انصاری | انصار مدینہ میں سے ایک صحابی ابو مسعود رضی اللہ عنہ اپنے ایک غلام کو کسی وجہ سے  
رضی اللہ عنہ کا واقعہ | بار بار بے محنت کہ ان کے پیچھے سے ایک آواز آئی۔

”اے ابو مسعود۔ اس اللہ تعالیٰ سے ڈر، جس کا حق تجھ پر اس حق سے زیادہ ہے جو تیرا اس غلام پر ہے۔“  
ابو مسعود رضی اللہ عنہ نے پیچھے سرٹ کر دیکھا تو وہ آواز رحمت دو عالم صلی اللہ علیہ وسلم کی تھی، فوراً یہ عرض کیا۔  
”اے سید دو عالم صلی اللہ علیہ وسلم اس غلام کو میں نے ابھی آزاد کر دیا۔“  
یہ سن کر حضور رحمت دو عالم صلی اللہ علیہ وسلم نے ارشاد فرمایا۔

”اگر تو میری تنبیہ سن کر بھی اسے آزاد نہ کرتا تو آگ تجھے جھلس ڈالتی۔“ (مشکوٰۃ)  
۳۔ حضرت جابر بن سلیم | اسلام قبول کرنے کے بعد حضور انور صلی اللہ علیہ وسلم کی خدمت میں درخواست کی  
رضی تعالیٰ عنہ | کہ مجھے کوئی نصیحت فرمائیں۔ تو آپ نے فرمایا

لَا تَسْبَنَّ أَحَدًا كَسِي كُوْكَالِي هِرْكَزَنَ دِينَا۔

چنانچہ حضرت جابر فرماتے ہیں کہ کسی مسلمان یا انسان کو گالی دینا تو درکنار میں نے اس ارشاد کے بعد کسی  
آزاد، کسی غلام، نہ کسی اونٹ اور نہ کسی بکری کو گالی دی۔ (مشکوٰۃ باب فضل الصدقہ)  
۴۔ حضرت ابو ذر غفاری رضی اللہ عنہ فرماتے ہیں کہ سید دو عالم صلی اللہ علیہ وسلم نے مجھے بلا کر ارشاد فرمایا  
”کہ میں تجھ پر یہ لازم کرتا ہوں کہ کسی سے بھی کوئی چیز نہ مانگنا خواہ تیری چابک گر جائے تب بھی  
سواری سے نیچے اتر کر وہ چابک خود اٹھا لینی چاہئے۔“

حضرت ابو ذر غفاری رضی اللہ عنہ اگر اونٹ پر سوار ہوتے اور چابک گر جاتی تو اونٹ کو بٹھا کر نیچے اترتے  
اور خود اپنے ہاتھ سے چابک اٹھاتے۔

(مشکوٰۃ شریف)

۵۔ سید دو عالم صلی اللہ علیہ وسلم نے ایک مسلمان مرد کی انگلی میں سونے کی انگوٹھی دیکھی تو اس کو اتار پھینکتے ہوئے فرمایا کیا تم سے کوئی یہ پسند کرے گا کہ آگ کی چنگاری اپنی مٹھی میں لے کر اپنے نبی کریم صلی اللہ علیہ وسلم کو پیش کرے؟ تو لوگوں نے اس مسلمان سے کہا کہ انگوٹھی اٹھائے اور انگلی میں تو نہ پہن کہ (مردوں کے لئے سونے کی انگوٹھی پہننا حرام ہے) مگر اسے بیچ کر اپنے کسی دوسرے کام میں لگالے۔ تو اس نے کہا:-

ترجمہ: "اللہ تعالیٰ کی قسم ہے جس انگوٹھی کو حضور انور صلی اللہ علیہ وسلم نے پھینکا ہے میں اس کو کبھی بھی نہ اٹھاؤں گا۔" (مشکوٰۃ - باب الخاتم)

۶۔ حضور انور صلی اللہ علیہ وسلم کے پاس دو مسلمان ایک زمین کا جھگڑا لے کر آئے جب مدعی شہادت پیش نہ کر سکا تو حضور انور صلی اللہ علیہ وسلم نے مدعی علیہ سے قسم اٹھانے کا فرمایا جس کے لئے وہ تیار ہو گیا۔ مگر وہ سید دو عالم صلی اللہ علیہ وسلم نے فرمایا کہ:-

"جب کوئی مسلمان کسی مسلمان کا مال جھوٹی قسم اٹھا کر حاصل کر لیتا ہے تو وہ قیامت کے دن اللہ تعالیٰ کے حضور اس طرح پیش ہوگا کہ اس کے اعضا کٹے ہوئے ہوں گے۔"

یہ ارشاد سنتے ہی اس ناجائز قابض نے کہا: یہ زمین میری نہیں بلکہ اس دوسرے مسلمان کی ہے۔

(مشکوٰۃ باب الافضیہ والشہادت)

۷۔ ایک صحابی رضی اللہ عنہ کا مکان پختہ دیکھ کر سید دو عالم صلی اللہ علیہ وسلم نے یہ پوچھا کہ یہ کس کا مکان ہے؟ صحابہ نے نام لے کر بتایا کہ فلاں صحابی کا ہے۔ اس سے زیادہ کوئی بات چیت نہیں ہوئی۔ مگر وہ صحابی جب مجلس میں حاضر ہوتے تو پہلے کی طرح شفقت اور محبت نہ پلٹتے۔ اپنے ساتھیوں سے پوچھنے پر مکان کی بات معلوم ہوئی۔ تو جاکر مکان کی بنیاد تک اکھیر ڈالی۔ اور حاضر خدمت ہو کر اس امر کی اطلاع بھی کر دی۔

یہی وجہ تھی کہ صحابہ کرام کو حضور انور صلی اللہ علیہ وسلم سے محبوب تھے۔ بعض غیر مسلم بھی اس امر کا خیال رکھتے تھے کہ رحمت دو عالم صلی اللہ علیہ وسلم کا قلب مبارک کو فت عسوس نہ کرے۔ جیسا کہ ضمام بن ثعلبہ جب تحقیق کے لئے حاضر خدمت ہوا تو اس نے بات چیت شروع کرنے سے پہلے یہ عرض کیا (پوری روایت درج کی جاتی ہے)

يقول انس بن مالك بينما نحن

جلوس مع النبي صلى الله عليه و

سلم في المسجد

دخل رجل على جميل فاناخه في

المسجد ثم عقله ثم قال

انفس بن مالك رضي الله عنه فرماتے ہیں کہ اس

وقت جب ہم کئی صحابہ مسجد نبوی میں حضور انور

صلی اللہ علیہ وسلم کی خدمت میں حاضر تھے۔ ایک

مرد اونٹ پر سوار آیا اسے مسجد میں بٹھا کر پوچھنے

لگا تم میں محمد (صلی اللہ علیہ وسلم) کون ہیں؟ سید

دو عالم صلی اللہ علیہ وسلم اس وقت ہمارے سامنے  
 تکیہ لگا کر قنثر لے کر فرماتے تھے ہم نے اس کو کہا  
 یہ سفید رنگ والا جو تکیہ لگائے بیٹھا ہے یہ  
 ہیں محمد صلی اللہ علیہ وسلم تو اس نے کہا اے  
 عبدالمطلب کے بیٹے (حضور انور صلی اللہ علیہ  
 وسلم کے دادا کا نام لیا حضور انور صلی اللہ علیہ  
 وسلم نے فرمایا میں نے تیرا پکارنا سن لیا۔ تو  
 اس نے کہا میں آپ سے کچھ پوچھوں گا اور اس  
 کلام میں سختی ہوگی۔ پس آپ مجھ پر اپنے دل  
 میں ناراض نہ ہوں۔ حضور انور صلی اللہ علیہ وسلم  
 نے فرمایا۔ جو چاہتا ہے پوچھئے۔ اس نے کہا  
 میں آپ کو آپ کے رب اور سب انبیاء علیہم  
 کے رب کی قسم دے کر پوچھتا ہوں کیا آپ کو  
 اللہ تعالیٰ نے سب لوگوں کے لئے رسول بنا  
 کر بھیجا ہے؟ آپ نے فرمایا بخدا میں سب کے  
 رسول ہوں۔ پھر اس نے کہا میں آپ کو اللہ  
 تعالیٰ کی قسم دے کر پوچھتا ہوں کیا آپ کو  
 اللہ تعالیٰ نے حکم دیا ہے کہ دن رات میں پانچ  
 نمازیں ادا کی جائیں؟ آپ نے فرمایا بخدا یہ درست  
 ہے پھر اس نے کہا میں آپ کو اللہ تعالیٰ کی قسم  
 دے کر پوچھتا ہوں کیا آپ کو اللہ تعالیٰ نے سال  
 بھر میں ایک ماہ کے روزے رکھنے کا حکم دیا  
 ہے؟ آپ نے فرمایا بخدا یہ درست ہے۔ پھر  
 اس نے کہا میں آپ کو اللہ تعالیٰ کی قسم دے کر  
 پوچھتا ہوں کیا آپ کو اللہ تعالیٰ نے حکم دیا ہے

لحم ایکم محمد (صلی اللہ علیہ و  
 سلم والنبی (صلی اللہ علیہ وسلم)  
 متکی بین ظہرینہم۔

فقلنا هذا الرجل الا بیض  
 المتکئ

فقال له الرجل

ابن عبد المطلب فقال له

النبی صلی اللہ علیہ وسلم

قد اجبتك فقال الرجل للنبی

صلی اللہ علیہ وسلم انی اسئلك

فمشدد عليك فی المسئلة فلا

تجد عنی فی نفسك فقال سل عما

بدالك فقال انی اسئلك بربك

ورب من قبلك آ الله امرسلك

الی الناس کلهم فقال اللهم نعم

قال انشدهك بالله آ الله امرک

ان یصلی الصلوات الخمس فی

الیوم واللیلة قال اللهم نعم

ثم قال انشدهك بالله آ الله

امرک ان تصوم بهذا الشهر

من السنة

قال اللهم نعم

قال انشدهك بالله آ الله امرک

ان تاخذ هذه الصدقة من اغنیاء

فتقسها علی فقراءنا

فقال النبي صلى الله عليه وسلم  
 اللهم نعم  
 فقال الرجل امنت بما  
 جئت به وانا رسول من  
 ورائي من قومي وانا ضمام بن  
 ثعلبه اخو بنو سعد بن  
 بكر - (بخاری باب القراءۃ علی الحدیث)

کہ مالداروں سے زکوٰۃ لے کر ہمارے  
 فقیروں پر تقسیم فرمائیں۔ آپ نے  
 بخدا یہ فرمایا ہے۔ تو اس مرد نے کہا  
 میں اس سب ہدایت پر ایمان لایا جو آپ نے  
 کرائے ہیں اور میرا نام ضمام بن ثعلبہ ہے میری  
 قوم بنی سعد بن بکر نے مجھے آپ کی خدمت  
 میں بھیجا ہے۔

چنانچہ ضمام خود بھی مشرف بہ اسلام ہوا اور اپنی ساری قوم کو مسلمان بنایا۔ (رضی اللہ عنہم)  
 حضرت ضمام رضی اللہ عنہ نے اسلام سے پہلے بھی اس امر کو بھانپ لیا تھا کہ حضور سید دو عالم صلی اللہ علیہ وسلم  
 رحمت دو عالم ہیں۔ ہو سکتا ہے بظاہر میرے ساتھ اچھا سلوک کریں مگر میری تلخ باتوں سے شاید دل میں ناراض ہوں  
 تو ان کے دل کی ناراضگی بھی رحمت کا نہیں غضب کا باعث ہو جاتی ہے۔  
 اس کے برعکس اگر کسی نے سید دو عالم صلی اللہ علیہ وسلم کے ارشاد کو ایک عام بات سمجھ کر ٹال دیا تو وہ اسی وقت  
 عذاب کا شکار ہو گیا۔ جیسا کہ:-

ایک مسلمان بائیں ہاتھ سے کھانا کھا رہا تھا جسے دیکھ کر سید دو عالم صلی اللہ علیہ وسلم نے فرمایا۔ دائیں ہاتھ سے  
 کھانا کھا۔ اس نے عرض کیا کہ میرا دایاں ہاتھ اوپر نہیں اٹھ سکتا۔ (میں معذور ہوں) سید دو عالم صلی اللہ علیہ وسلم نے فرمایا  
 "اللہ تعالیٰ تیرے ہاتھ کو کبھی اوپر نہ اٹھائے"

چنانچہ وہ اسی وقت شل ہو گیا۔ (مشکوٰۃ شریف)

اللہ تعالیٰ مسلمانوں کو حضور انور صلی اللہ علیہ وسلم کی نافرمانی اور اس کے عذاب سے بچائے آمین۔  
 تنبیہ۔ اس دور بے لگامی میں اکثر فاسق کہہ دیتے ہیں کہ آج کل حضور انور صلی اللہ علیہ وسلم کے ارشادات  
 پر عمل مشکل ہے۔ اس لئے کہ غالب اکثریت ان مسلمانوں کی ہے جو زبانی طور پر تو بہت کچھ کہہ دیتے ہیں مگر عملی  
 طور پر بہت پیچھے ہیں۔ حالاں کہ یہ کوئی دلیل نہیں۔ اگر خدا نخواستہ کسی بستی میں آگ لگ جائے اور ایک آدمی کا  
 گھر بچ رہا ہو تو کیا وہ بھی اپنے گھر اور سامان کو آگ کی نذر کر دے گا! کہ جب سب جل رہے ہیں تو اسے بھی جلنا  
 چاہئے۔ بلکہ ایسے وقت اور ایسے ماحول میں تو بہت زیادہ اجر و ثواب ملے گا۔

سید دو عالم صلی اللہ علیہ وسلم کا ارشاد ہے:-

من تمسک بسنتی عند فساد  
 جس نے میری امت کی بربادی کے وقت

امتى فله اجر ماة شهيدہ  
(مشکوٰۃ)

میری ایک سنت پر بھی عمل کیا اس کو سو شہیدوں  
کا ثواب ملے گا۔

فقہ حنفی عیاض رحمۃ اللہ علیہ نے امام احمد بن حنبل کا مندرجہ ذیل واقعہ نقل فرمایا ہے۔  
"وہ ایک دن سینہ حبیب کے ہمراہ ایک تالاب پر غسل کرنے کے لئے گئے۔ باقی اجباب نے کپڑے اتارے  
اور پانی میں غسل کے لئے داخل ہو گئے۔ مگر امام احمد بن حنبل رحمۃ اللہ علیہ نے سید الانبیاء صلی اللہ علیہ وسلم کے  
ارشاد پر عمل کرتے ہوئے تہیند باندھا اور پھر غسل کے لئے تالاب میں اترے۔  
اسی رات آپ نے خواب میں دیکھا کہ کوئی کہنے والا ان کو اس امر کی بشارت دے رہا ہے کہ سنت سید الانبیاء  
صلی اللہ علیہ وسلم پر عمل کی وجہ سے اللہ تعالیٰ نے آپ کے سارے گناہ معاف کر دیئے ہیں۔ اور آپ کو اپنے زمانہ کا  
پیشوا اور مقتدار بنا دیا۔ امام صاحب نے اس کہنے پر پوچھا کہ تو کون ہے؟ تو انہوں نے کہا میں جبریل ہوں۔"  
(الشفا جلد ۳)

### بقیہ ص ۳۲

خاص قابل ذکر ہیں۔

- ۱۔ مولانا منظور احمد چنیوٹی سیکرٹری اطلاعات جمعیتہ علماء اسلام پاکستان
  - ۲۔ مولانا عزیز الرحمن جالندہری سیکرٹری جنرل عالمی مجلس تحفظ ختم نبوت
- اگرچہ آپ کی دعوت مباہلہ کے غلط بین میں بہار شام بھی ہوتا ہے مگر اسے قبول کرنے میں علیحدہ حیثیت اختیار کرنے  
کی بجائے جمعیتہ علماء اسلام کے مرکزی رہنما مولانا منظور احمد چنیوٹی اور مولانا عزیز الرحمن جالندہری پر مکمل اعتماد کے اظہار کے  
ساتھ آپ کو دعوت دیتے ہیں کہ ان دونوں ذمہ دار مذہبی راہنماؤں یا ان میں سے کسی ایک کی جوابی دعوت کو آپ قبول  
کرنے کا اعلان کریں۔ آپ ان میں سے جس بزرگ کے ساتھ مباہلہ کے لئے آمادگی کا اظہار کریں گے ہمیں ان کی رفاقت  
کے لئے موجود پائیں گے۔
- آگے بڑھیے اور مباہلہ کے میدان میں آئیے تاکہ دنیا کے لوگ ایک بار پھر حق کی فتح اور باطل کی غیرتناک شکست  
کا نظارہ کر سکیں۔ والسلام علی من اتبع الهدی۔